

சத்தியவேத யாதுகாவலன்

1876-ம் வருஷம் ஆரம்பிக்கப்பட்டது.

Telegram: "GUARDIAN" JAFFNA.

Telephone: No. 100.

வெள்ளிக்கிழமைதோறும் பிரசுரமாகும்

“கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்”

70-ம் புத்தகம் 15-ம் இல. யாழ்ப்பாணம் 1945-ம் ஆண்டு சித்திரைமாசம் 27-ந்திகதி வெள்ளிக்கிழமை—பிரதி சதம் 5

சம்பிரமமாக நிறைவேறிய சற்பிரசாத சமாகமம்

மன்றார், சற்பிரசாத சமாகம கழகத்தார்
அளித்த வரவேற்பின்போது
மேற்றிராணியாண்டவர் அளித்த பதில்

மன்றார்ப்பதியின் வேதசரித்தரத்தில்
மற்றுமோர் மகத்தான சம்பவம்

வேதசாட்சிகளின் நூற்றாண்டு வைபவம்

அன்புமிக்க சகோதரர்களே!

இப்பகுதியிலுள்ள கிறிஸ்தவர்களுக்கு மிகவும்காத்திரமான இருசம்பவங்களே நாம் எல்லோரும் இங்குவந்து கூடும் படி செய்திருக்கின்றன. நானூறுவருடங்களின்முன் மன்றாரில் முதன்முதலாகச் சத்தியவேதம் போதிக்கப்பட்டதும், அதனை அடுத்து வெகுவிதையில் புதுக்கிறிஸ்தவர்கள் அநேகர் வேதசாட்சிகளாகக் கொல்லப்பட்டதுமே அந்த இரண்டு சம்பவங்களுமாகும். கத்தோலிக்கராகிய எம்முடன் எவ்வளவோ நெருங்கியவிதமாகச் சம்பந்தப்பட்ட இச்சம்பவங்களை நாம் விசேஷமாகக் குறிப்பிடாதுவிடில் முறையல்ல. இந்தச் சம்பவங்கள் நாம் எமது சிவியத்தைச் சீர்ப்படுத்துவதற்கு மிகவும் விசேஷித்த நற்போதனைகளை அடக்கியிருக்கின்றன அல்லவா? இவைகள் எமது கிறிஸ்த பாரம்பரியங்களின் பொருள்கள் அல்லவா? எமதுநாட்டின் சரித்திரத்திலே விசேஷவிதமாகக் குறிப்பிடவேண்டிய சம்பவங்கள் அல்லவா?

நானூறு வருடங்களின்முன் இந்தியாவிலிருந்து உங்களுக்குக் கிடைத்த மெய்வேத விசுவாசமாகிய கொடையைப்பற்றி நீங்கள் எல்லாரும் நன்றியுள்ளவர்கள் என்பதை நாம் அறிவோம். உங்கள் முன்னோர்கள் சத்தியவேதத்தைப்பற்றியும், அரசு, பிரான்சின்குச் சுவேரியார் இந்தியாவில் செய்துவந்த அற்புதங்களைப்பற்றியும் கேள்விப்பட்டி, அதனால் மிகவும் மன அருட்சிகொண்டு தங்களுள் சிலரை அவரிடம் தூதராக அனுப்பி, மன்றாருக்கும் அவர்வந்து தங்களுடைய சத்தியவேதத்தில் சேர்த்துக்கொள்ளும்படி கேட்டார்கள். இது உங்கள் முன்னோர்கள் மகாபுகழ்ச்சிக் குரிய செயலாகும். சுவேரியார் தாமே நேரில்இங்குவா விரும்பினாலும் அப்போது அவருக்குத் தருணம் கிடை யாதபடியால் தம்முடைய குருமாருள் ஒருவரை இங்கு அனுப்பிவைத்தார். இக்குருவானவர் இங்குவந்து சத்திய வேதத்தைப் பிரசங்கித்து மன்றார்வாசிகளுள் பலரை எங்கள் திருவேதத்தில் சேர்க்கலானார். எங்கள்மத்தியில் இன்று எழுந்தருளியிருக்கும் தூத்துக்குடி மேற்றிராணி ஆண்டவர் அக்குருவான வருடைய இன்பத்துக்களில் ஒருவராக இருப்பினும் இருப்பார்.

ஏலவே இரத்தஉரிமை பூண்டவர்களாயிருந்த தென்னிந்திய வாசிகளும், மன்றார்வாசிகளும் அந்தநாட்டுதொட்டு தங்கள் வேதவிசுவாசத்தினால் ஞான உரிமையும் பூண்டவர்களானார்கள். இந்த உரிமை மன்றார்வாசிகளுக்கு மகாநன்மை புரிவதாயிற்று. ஏனென்றால், இந்தியாவிலிருந்து அநேகர் மன்றாருக்கு வந்து குடியேறினார்கள். அதனால் கரையேராமாகவுள்ள பெருங்கிராமங்களில் குடிசனங்களின்பொருளையும் பெருகலாயிற்று.

அந்தக்காலம் தொடக்கம் இந்நாள் வரைக்கும் மன்றாரிலிருந்த திருச்சபைச் சரித்திரசம்பவங்கள் எல்லாவற்றையும் ஆராய்ந்துபார்த்தல் மனமகிழ்ச்சிக்கூரியதாகும். ஏனென்றால், அப்படிச்செய்வதனால் கஷ்டங்கள் கவலைகள் நிர்ப்பந்தங்கள் மத்தியில் மன்றார் வாசிகள் எப்படித் தங்கள் வேதவிசுவாசத்தைப்பேணிப் பாதுகாத்தார்கள் என்பதும், காலகதியில் மன்றாராடு முழுவதும் ஒரு சத்தியவேதநாடென்ற மெய்யுணர்ச்சி எப்படி உண்டானது என்பதும் வெளியாகும். கத்தோலிக்க சரித்திரஆசிரியர்கள் ஏலவே இவ்வித ஆராய்ச்சி செய்திருக்கிறார்கள். ஆதலால் நாம் அதை இப்போது விபரிக்க வேண்டியதில்லை.

இனி அருமையான சகோதரர்களே! நீங்கள் யோசித்துப்பார்க்க வேண்டிய ஒரு விஷயம் உண்டு. உங்கள்முன்னோர்கள் உங்களுக்குச் சாதனம் செய்து விட்டுப்போன வேதவிசுவாசத்தை நீங்கள் எவ்வாறு மதிக்கிறீர்கள்? இந்த உலகத்தில் நீங்கள் அடைந்துகொண்ட மற்றக்கொடைகள் எல்லாவற்றிலும்பார்க்க விசுவாசமாகிய கொடையை மேலாக மதிக்கிறீர்களா? பணம் பண்டங்கள், மேலானபதவிகள், சனசமூகத்தில் உங்களுக்குக் கிடைத்திருக்கும் நல்லநிலைபரங்கள் எல்லாவற்றிலும் மேலாக உங்கள்விசுவாசத்தை மதிக்கிறீர்களா? உங்கள்சிவியத்திலே மற்றெதற்கும் கொடாத ஒருஇடத்தை நீங்கள் தேவனுக்குமாத்திரம் கொடுத்திருக்கிறீர்களா? அல்லது உங்களைச் சூழுவாச் சம்பவிக்மும் காரியங்களினால் இழுப்பட்டுச் சருவேசரனுக்கு உங்களில் ஏதாவது உரிமையிருந்தால் என்ன, இல்லாவிட்டால்என்ன என்று அக்கறையில்லாது சிவிக்கிறீர்களா? நீங்கள் எல்லாரும் எங்கள் திருவேதத்தில் உண்மையான பற்றுள்ளவர்கள் என்பதே எமது மெய்யுணர்ச்சி. இதுவே உங்கள் எல்லாருடையவும் மெய்யுணர்ச்சியுமாகும். இது சகலரும் நன்கறிந்த விஷயம். உங்களுடைய சத்தியவேதப்பற்றுதலைப்பற்றி நீங்கள் பலதடவைகளில் மறுக்கமுடியாத அத்தாட்சிகொடுத்திருக்கிறீர்கள். நாளைக்கு நீங்கள் பெரும் ஆடம்பரவைபவங்களுடன் கொண்டாடவிருக்கும் சமாகமத்துக்கு நீங்கள் தாராளமாகச் செய்திருக்கும் பொருளுதவியும் இந்தப்பற்றுதலுக்கு நல்ல சான்றாகும்.

விசுவாசமானது எவ்வளவு பெரிய தேவகொடை என்பதை நாங்கள் ஒரு பேர்தும் போதிய அளவு கணித்து அறிய முடியாது. சருவேசரன் எங்களுக்குக் கொடுத்திருக்கும் சிவியமாகிய மகா கொடையிலும் அதுமேலானது. எல்லாக்காலத்திலும் வேதசாட்சிகள் ஒன்றில் தங்கள் விசுவாசத்தை வெளியாங்கமாக அறிக்கையிட்டு உயிரைப் பலியாக்கவேண்டியிருந்தது; அல்லது விசுவாசத்தை மறுதலித்து உயிரைப் பாதுகாக்க வேண்டியிருந்தது. ஆனால், எல்லாக்காலத்திலும் இப்படிப்பட்ட நிலைபரத்தில் வேதசாட்சிகள் ஒரே ஒரு மறுமொழிமாத்திரம் கொடுத்தார்கள். உயிரை இழப்பதற்குப் பதிலாகவேதத்தை ஒருபோதும் இழக்கமாட்டோம் என்ற பதே அவர்களுடைய மறுமொழியாகும். (தொடர்ச்சி 4-ம் பக்கம்)

“மனிதவர்க்கத்தைச் சேர்த்தவர்கள் என்மட்டிலே, யாழ்ப்பாணப்பட்டண அரசனாகிய சங்கிலியனின் கையால் வேதசாட்சிகளாகக் கொல்லப்பட்ட உயிர்த்த 600 கிறிஸ்தவர்களினதும் வீரத்துவ செயல்களையிட்டு நாம் பெருமை கொள்ளுகிறோம்” என்று 21-ந் திகதி சனிக்கிழமைமாலே மன்றார் அரசாங்க நிர்வாக அதிகாரியின் நிவாசத்திலே யாழ்ப்பாண மேற்றிராணியாராகிய மகாவர். ஜே. ஏ. கியோமார் ஆண்டவருக்கும், தூத்துக்குடி மேற்றிராணியாராகிய மகாவர். பிரான்சின்கு. ரேசு ஆண்டவருக்கும் மன்றார்ப்பட்டினவாசிகள் அருளிய பொதுவரவேற்பின்போது மன்றார் அரசாங்க உபஏசன் நராகிய திரு. சி. சிற்றம்பலம் அவர்கள் பகிரங்கமாகக் கூறினார்கள்.

இராசகுரவர்கள் இருவரையும் நல்வரவேற்பதற்கென்று மன்றார்ப்பாலத்தின்கண்ணே அன்றுபிற்பகல் பெருஞ்சனக்குழாம் ஒன்று கூடியிருந்து, அவர்கள் வந்துசேர்த்ததும் சந்திரனைக்கண்ட சமுத்திரம்போலப் பொங்கியெழுந்து ஆர்ப்பரித்தது. அதன்மேல் இருவரும் பரிமள புஷ்பாரங்கள் சூட்டப்பெற்று மல்வத்தைப் பாண்டுவாத்தியம் இசைத்து முன்செல்ல, பெரிய ஊர்வலமாக மன்றார் அரசாங்க நிர்வாக அதிகாரியின் நிவாசத்துக்கு அழைத்துக்கொண்டு போகப்பெற்றார்கள். அங்கே மன்றார்ப்பட்டின சகாதாசங்கத்தின்தலைவரென்றமட்டிலே அரசாங்க உபஏசன் அவர்கள் மேற்றிராணிமார்கள் இருவரையும் மனப்பூர்வமாக வரவேற்று வந்தபேசாரம் செய்துநின்றார். அத்தருணம் யாழ்ப்பாண மேற்றிராணியாண்டவர் அளித்த பதிலிலே, அங்கு சொல்லப்பெற்ற அன்பான சோபன வாழ்த்துரைகளுக்காகத் திரு. சிற்றம்பலம் அவர்களுக்கும், மன்றார்ப்பட்டினவாசிகளுக்கும் நன்றித்துதி கூறினார். மன்றாரிலே அரசாங்க அதிகாரிகளுக்கும், திருச்சபை அதிகாரிகளுக்குமிடையே அதிகம் நல்ல ஒத்துழைப்பு இருந்துவருவதையிட்டுத் தமக்குண்டான சந்தோஷத்தைத் தெரிவித்தார். இந்த ஒத்துழைக்கும்போக்கு பின்னரும் தொடர்ந்து சிறந்தோங்குமென்ற நம்பிக்கையைத் தெரிவித்து நின்றார். தூத்துக்குடி மேற்றிராணியாண்டவர் எழுந்து, இற்றைக்கு 400 வருடங்களின்முன்னே 600 மன்றார்க்கிறிஸ்தவர்கள் வேதசாட்சிகள் ஆவதற்கு முன் நிகழ்ந்த சம்பவங்களைச் சுருக்கமாக விரித்துக்கூறினார்.

சமாகம ஆரம்பம்

யாழ்ப்பாணத்திலிருந்துபோன திறமைவாய்ந்த சித்திரகாரரால் சிறப்பாய் அமைத்து, கண்ணைக்கவரும்படியாய் அழகுறச் சிங்காரிக்கப்பட்டிருந்த பாரியமண்டபத்திலே, பெருஞ்சனக்குழாம் மிக்க அபிமானத்துடனும், ஒருங்குவரிக்கப்பட்ட அமர்த்து, யாழ்ப்பாண மேற்றிராணியாண்டவராலே ஆரம்பித்து விடப்பட்டிருந்த சற்பிரசாத சமாகம திறப்புவிழாவை ஆவலுடன்

எதிர்பார்த்திருந்தது. அச்சிங்காரமண்டபத்தின் பெரிய அடுத்தாருக்குமேலாய் அதிஉன்னதத்திலே, கதிர்ப்பாத்திரம் ஒன்றைத் தனது மணிமுடியாகக்கொண்டு நிலவிறிந்த ‘டோம்’ எனப் பெயரிய வில்மச்சமாடமானது, வானத்து நட்சத்திரங்களைப்போன்று பலவண்ண மின்சாரதிப்பங்கள் விசித்திரமாய் ஏற்றப்பட்டுச் சிறந்த காட்சி அளித்துநின்றது. இம்மண்டபத்தை நோக்கிக் குருசிரேஷ்டர்கள் இருவரையும் நடத்திச்சென்ற பெரிய ஊர்வலம் அங்கு சேர்த்தும், அவர்கள் நறுமலர்மாலே சூட்டப்பெற்று சித்திரக்கம்பளங்களால் சிறந்து அழகேமயமாய் விளங்கிய உயர்மேடைமீது ஆசனங்களில் அமர்த்தப்பெற்றார்கள். அதிகார் முத்துத்தம்பி அவர்கள் மன்றார்க்கத்தோலிக்கமக்களின் நாமத்தினாலே ஓர் வந்தபேசாரப்பத்திரம் படித்துக்கொடுத்தனர். அப்பகுதி மூப்புச்சுவாமியாராகிய அதிவண. பி. பிலிப்புச்சுவாமியார் மேற்றிராணிமார் இருவருக்கும் நல்வரவுகூறி, யுத்தநிலைமைகள் காரணமாக விதிக்கப்பட்டுள்ள கட்டுப்பாடுகள் இருக்கத்தக்கதாக, அவற்றைப் பறுவாய்பண்ணாது சமாகமத்தை வெற்றிகரமாய் நடாத்திவைக்க முன்வந்த சகலருக்கும் நன்றித்துதி சாற்றினார். அவர்களுக்கு நமதுமேற்றிராணியாண்டவர் தக்கபதில் அளித்தனர். (அதனை இப்பிரசுரத்தின் மற்றுரை இடத்திற்காண்ட) சமாகம பாரியமண்டபம் பெரியவோர் சபாமண்டபம்போன்று சகலவசதிகளும் அமைந்ததாய், அதனுள் தங்கியிருந்தவர்கள் மாத்திரமல்ல, அதற்கு வெளியேநின்றவர்களும் சொற்பொழிவுகளையும், பிறவற்றையும் நன்றாகக்கேட்கக்கூடியதாய் ஒலிப்புகழ்கருவிகளைக் கொண்டிருந்தது. பன்னிரண்டாம் பத்திரநாடாப்பாசருக்கு அனுப்பிவைக்கப்பெற்ற தந்திச் செய்தியானது, கொழும்பு அதிமேற்றிராணியாராலும், திரிகோணமலை, கண்டிக்காலி, சலாப மேற்றிராணிமார்களாலும் அனுப்பிவைக்கப்பெற்ற செய்திகளுடனே அவ்வேளை படித்துக்காண்பிக்கப்பட்டது. அதன்மேல் மன்றார்க்கீதம் பாடப்பட்டுத் தேவநற்கருணை ஆசீர்வாதம் அருளப்படலாயிற்று.

சமாகம பேரிய பாடற்பூசை

ஞாயிற்றுக்கிழமை அதிகாலைமுதலே சனங்கள் சமாகம மண்டபத்தை நோக்கிச் சரிந்துகொண்டிருக்கக் காணப்பட்டார்கள். சமாகமத்துக்கென்று யாத் திரிகள் லங்காதுவீபத்தின் எல்லாப்பகுதிகளிலுமிருந்தே வந்திருந்தார்கள். மாட்டுவண்டிகளிலும், மோட்டர்கார்களிலும், பஸ்வண்டிகளிலும், புகையிரதங்களிலுமாகச் சாதியமய பேதமின்றி ஆடவரும், பெண்மணிகளும், பிள்ளைகளும் ஆயிரக்கணக்கிலேவந்து குழுமி யிருந்தபோது, அவர்கள் நெடுநாள் ஆவலுடன் எதிர்பார்த்திருந்த மகானினமும் கடைசியாக உதயமாயிற்று. இருபத்துநான்குமணி நேரத்துக்கு முன்னதாகப் பயமுறுத்தி அங்கலாய்ப்பைத் (தொடர்ச்சி 3-ம் பக்கம்)

வணக்கமாசம்

அல்லும்பகலும் நமது ஆபத்து அவசியங்களிலெல்லாம் கையெடுத்து, எங்கள் ஆண்டவனே, எங்கள் தாயாரே, எங்கள் சீவமே, எங்கள் மதுமே, எங்கள் தஞ்சமே என்று அபயமிட்டு உதவிக்கோடிப்போகும் அமலநாயகியின் வணக்கமாசமாகும் வைகாசி மாசம் நாமெல்லாம் மனக்களிப்பெய்த இதோ வருகின்றது. கண்ணீர்க்கனவாயாகிய இவ்வலகிலே எமது கண்ணீரைத் துடைத்து, எண்ணரிய நன்மைகளைச் செய்து நமக்கு ஆறுதலும் தேறுதலும், ஆதாவுமாய் என்றைக்கும் இருந்துவருகின்ற பரிசுத்த தேவதாயாரிடிலே நமக்குண்டான அன்பையும், நன்றியறிதலையும் பிராங்கமாகக் காண்பித்து, அவரைப் பாவாலும் நாவாலும் வாழ்த்தி வணங்கிப் போற்றிப் புகழ்த்து கொண்டாடுவதற்கு மிகவாய்ப்பான மாசமாகிய மாதாவின் வணக்கமாசம் இதோ அடுத்தவருகின்றது. பரிசுத்த தேவதாயாரின் அடைக்கலத்தை நாடுவதற்கும், அவரது உபகாசகாயத்தைத் தேடுவதற்கும் இருவிசேஷ காரணங்களுள் என. அவற்றுள் ஒன்று, அவர் தேவனின் திருத்தாயாராயிருப்பது. மற்றொன்று, அவர் தமது திருக்குமாரனாக நமக்கு அருளப்பட்டிருக்கும் பரலோக அன்னையாயிருப்பது. ஆகவே அவர் தேவனின் மாதாவும், நமது மாதாவுமாய் இருப்பதுதான் நாம் அவரைச் சரணடைவதற்கான காரணங்களாகும். நமது மாதாவாயிருப்பதால் அவர் மக்களாகிய நம்முடைய வேண்டுகோளைத் தமது தேவமகனின் பாதத்திற் சமர்ப்பித்து நமக்காகப் பரிந்து பேசுவார். தமது மாதாவின் வேண்டுகோளை அவர் திருமகனும் அருளத்தவறார். இந்த உண்மையை என்றைக்கும் மனதிலிருத்திக்கொண்டே பாம அன்னையிடம் நாம் செல்லவேண்டும். தேவதாயார் சகல வரப்பிரசாதங்களுக்கும் ஊற்றென்றும், நமது விரோதிகளைத் தடுக்கப் பலமான பாதுகாப்பென்றும் திருச்சபை மொழிகின்றது. மரியாயின் திருநாமம் மோட்சகபாடங்களைத் திறக்கின்றது. அதனாலன்றே “ஒருவன் எவ்வளவு பாவியாய் இருந்த போதிலும், அவன் தேவதாயாரில் பக்தியுள்ளவனாய் இருப்பானேயாயின் ஒருபோதும் அவலமாய்ச் சாகான்” என்று அர்ச்சு. இலாரியார் கூறுகின்றார். மாதாவின் பால் நாம்கொண்டிள்ள பக்தி பற்றுதலைப் பிரசித்தமாக்க காண்பிக்க அவரது வணக்கமாசமாகிய வைகாசி மாசத்தைப்போல் அதிகம் வளமான காலம் பிறிதொன்றில்லை. அஃது மாதா விண்மக்கள் அவர்பால் கொண்டிள்ள பக்திவணக்கத்தை நன்கு துலக்கிக் காட்டும் ஓர் உரைகல் எனலாம். இம் மாசத்திலே மாதா பக்தர்கள் தினமும் திவ்வியபூசை காண்பார்கள். திருவிருத்தருந்துவார்கள். நாள்தோறும் கோவிலிலே நடத்தேறும் வணக்கமாசப் பக்திக்குத் தவறாது சமூகங்கொடுப்பார்கள். அவருக்கு யிருத்த வெறுப்பைத் தரும் ஒரேயொருகாரியமாகிய பாவத்தை விசேஷவிதமாய் வெறுத்துநடப்பார்கள். அவர்போல் ஒருசந்தி உபவாசமாயிருப்பார்கள். தானதரும்ங்கள் பிறநற்கிரைகளைச் செய்வார்கள். நறுமலர்கள் அதிகமாகப் பூக்கின்ற இம் மாசத்திலே பலவினப் புஷ்பங்களையும் பறித்து, அவற்றுடன் தங்களது புண்ணியபுஷ்பங்களையுஞ் சேர்த்து மாதாவின் திருப்பாதங்களில்வைத்து அஞ்சலிசெய்வார்கள். அப்போது தேவ அன்னையும் தமது மக்களைக் கருணையாய் நோக்கி, அவர்களுக்கு வேண்டிய இகபா நன்மைகளைத் தமது திருக்குமாரனிடத்திலே பெற்றளிப்பானன்றே!

மன்றா வேதசாட்சிகளின் நான்காம் நூற்றாண்டு ஞாபகம்

கண்ணுக் கடங்காத காட்சி—மன்றாின் வேதமாட்சி

சத்தியவேத சரித்திரப்பெருமை வாய்ந்த மன்றாப்பதியிலே இம்மாசம் 21-ம் 22-ம் திகதிகளில் நிகழ்ந்தது போலும் மகா அலங்காரமான ஓர் கொண்டாட்டம்—எமது வேதவிசுவாசத்தின் மகிமையைத் துலங்கச்செய்யும் ஓர் மகத்தான கொண்டாட்டம் இலங்காதுவீபத்திலே இதுகாலவரை நடந்ததில்லை எனலாம். மன்றா—மாதோட்டக் கிறிஸ்தவர்களும், அவர்களுடன் வந்துகூடிய யாழ்ப்பாணக் கிறிஸ்தவர்களும் ஐக்கியரத்தாலே சாதிக்கக்கூடியது எனவென்பதை நன்கு புலப்படுத்தியிருக்கின்றார்கள். பிரயாண கஷ்டங்கள் அதிகமாயுள்ள இந்த யுத்தகாலத்திலே யாழ்ப்பாணப்பகுதியிலிருந்து மாதாமல்ல, அம்பிற்றியா, தெகவலை, ரொழம்பு ஆகிய இடங்களிலிருந்து வருகையானோர் வந்திருந்தமை மகிழ்ச்சிக்கூரியதாயிற்று. இருதினங்களின்முன்பேய்தமழையாலே வெப்பம் எங்கும் சாத்தியாயிருந்தது. சமாகமத்தின் கொண்டாட்டங்கள் தனக்குச்சந்தோஷம் என்றற்போல் அன்று சூரியன் புன்னகை ததும்பும் வதனத்துடன் பாபைகாலித்தது. யாழ்ப்பாண அரசுகூடிய சங்கிலிஎன்பவன் 600 கிறிஸ்தவர்களை, அவர்களின் வேதவிசுவாசத்துக்காக வாளுக்கிரையாக்கிய சம்பவத்தை ஞாபகப்படுத்துமாறே சமாகம கொண்டாட்டம் நடத்தப்பட்டது. அதுகாரணமாக மன்றாப்பட்டினமுழுவதும் அலங்கரிக்கப்பெற்றுச் சுவர்க்கலோகம்போல் துலங்கியது. பெருந்தெருவிலே ஒவ்வொரு 25 யாருக்கும் அழகிய பந்தர்கள் அமைக்கப்பட்டிருந்தன. வீதிகளின்மேற்பக்கம் வெண்துவசங்களாலும், அவற்றின் இருமருங்கும் மகரதோரணங்களாலும் சிங்காரிக்கப்பட்டிருந்தன. இல்லங்கள் தோறும் அவ்விலலங்களில் வசிப்பாரின் உள்ளங்களிலே சிம்மாசனங்கொண்டிருக்கும் கிறிஸ்து தேவஇராசாவின் அடையாளமாக ஒவ்வோர் சிவப்புத்தீபம் பிரகாசித்துக்கொண்டிருந்தது. சமாகமத்துக்கென வந்துகூடிய ஒவ்வொருவரும் கிறிஸ்து யேசுவைப்பற்றிய சிந்தையுடையவர்களாகவே காணப்பட்டார்கள். ஒவ்வோர் இல்லத்திலும் பெண்மணிகள் பிறவிடங்களிலிருந்து சமாகமத்துக்குவரும் தங்கள் இனசனர் சிநெகிதர்களை உபசரிப்பதற்கான ஆயத்தமெல்லாம் செய்துகொண்டிருந்தார்கள். ஆடவர்களோ ஒருவருட்காலமாய்த்தாங்கள் செய்தவந்த ஆயத்தங்களுக்கெல்லாம் முடிசூட்டும் நோக்கத்துடன் அயராது நம்பிக்கையுடன் பணிசெய்து கொண்டிருந்தார்கள்.

இவ்வாறான பெரும் அலங்காரங்கள் பெருமித ஆயத்தங்கள் மத்தியிலே சனிக்கிழமை பிற்பகல் 5. 30 மணிக்கு யாழ்ப்பாண மேற்றிராணியாரும், தூத்துக்குடி மேற்றிராணியாரும் மன்றாப்பால் வந்துசேரும்நேரம் அண்மியது. பாலத்திலே மேற்றிராணிமார் இருவருக்கும் நல்வரவுகூறுவான் பெருந்திராளானசனங்கள் வந்துகூடியிருந்தார்கள். ஆபிரிக்க அஸ்காரிப்பட்டாள போர்வீரர்கள் அவர்களுக்கு மெய்காப்பாளராகப் பாலவாயிலின்கண் அணிவகுத்து நின்றார்கள். பொலிஸ்பட்டாளம் அமைத்திருந்த ஒழுங்குகள் வெகு திருப்திகரமாய் இருந்தன. வந்துகூடிய சனத்திரளும் மிகவும் விமரிசையாய், ஒழுங்காய்ப் புழங்கிக்கொண்டது. முஸ்லீம் நண்பர்களும், சைவநண்பர்களும் கிறிஸ்தவர்களைப்போலவே சரித்திரசம்பந்தமான இச்சம்பவங்களின் ஞாபகத்தைப் பற்றிப் பெரிதும் கவர்ச்சியுற்றவர்களாய்க் காணப்பட்டார்கள். மேற்றிராணிமார் இருவரும் சனத்திரளின் மத்தியிலே ஆடம்பரவரிசைகளுடன் உலாப்போந்து அரசாங்க உபசரண

ரின் வாசஸ்தலத்தை அடைந்ததும் அங்கே மன்றா வாசிகள் சகலரின் நாமத்தாலும் அவர்களுக்குச் சமூகசம்பந்தமான ஓர் வரவேற்புக்கொண்டாட்டம் நிகழ்ந்தது. அவ்வேளை உபசரணத்துறையாகிய திரு. சி. சிற்றம்பலம் அவர்கள் இரு மேற்றிராணி மார்களையும் சரித்திரபூர்வமான மன்றாப்பட்டினத்திலே ஆசார உபசாரத்துடன் வரவேற்று நல்வரவுகூறிப் பேசியவிடத்து, தாம் ஏனைய குடிபதிகள் மட்டிற்போலவே கத்தோலிக்கமக்கள் மட்டிலும் கடமைபூண்டவராய் இருப்பதால், தமது கடமையைச் செய்வதில் தாம் மிகவும் பெருமிதம்கொள்வதாகவும், யாழ்ப்பாண அரசுகூடிய சங்கிலியலே வேதசாட்சிகளாகக் கொல்லப்பட்ட 600 கிறிஸ்தவர்களினதும் வீரத்துவ செயலைப்பற்றி மனதுக்குலத்தவர்கள் என்றளவில் எல்லோருமே பெருமை கொள்ள இடமுண்டென்பதாகவும் கூறினர்.

யாழ்ப்பாண மேற்றிராணியாண்டவர் எழுந்து, மன்றா வாசிகள் ஒவ்வொருவரும் தங்கள் சகோதரர்களுக்காகத் தங்களைப் பரித்தியாகஞ்செய்யத் தயாராயிருக்கவேண்டுமென நம்மதிருநலாயினர். வேதசாட்சிகள் காலத்திலே மன்றா ரில் நிகழ்ந்தவைகளைப்பற்றித் தூத்துக்குடி மேற்றிராணியாண்டவர் உருக்கமும் மனஅருட்சியும் உண்டுபண்ணும் தன்மையாகப் பேசியவிடத்து, —மன்றா வாசிகளாகிய உங்களுக்கு உங்கள் முன்னோர் மகாகஷ்டங்கள், கிர்ப்பந்தங்கள் நடுவே சீவித்தபோதிலும், விசுவாசத்தை இழந்துவிடாமல் அதைப் பிதிரார்ச்சிதஉரிமையாக உங்களுக்குக் கொடுத்துவிட்டுப் போனதையிட்டு நீங்கள் நியாயத்துடன் கொள்ளும்பெருமையிலே நாமும்சேர்ந்து பெருமை கொள்ளுகிறோம்; மன்றாலும், இந்தியாவிலே முத்துக்குளிக் கரையிலும் சத்தியவேதம் ஏககாலத்திலேயே போதிக்கப்பட்டது; மன்றாலே முதன்முதலாக வேதசாட்சியானவர்களில் எமது சாகிபத்தாரும் சேர்த்திருக்கின்றனர் என்பதுபற்றி நாமும் பெருமை பாராட்டுகிறோம்; மன்றா வாசிகளாகிய இந்த, முஸ்லீம் நண்பர்களுக்கு நீங்கள் கொடுக்கக்கூடிய அருங்கொடை உங்கள் வேதவிசுவாசமே; அதுவே எல்லாரையும் எங்கள் பரலோக பரமபிதாவுடன் இணைக்கக்கூடிய பாலமாகும்; ஒருதாயின் பிள்ளைகள்போல மன்றா அன்னையின் மக்கள்எல்லாரும் சமய, சாகிய வாழ்க்கையிலே மேன்மேலும் பிரதாபத்தின் உச்சரிவையைநோக்கி முன்னேறிச்செல்ல நாம் காண்கிறோம்—என்பனவாகக் கூறினர்.

அதன்மேல் “கடவுள் அரசரைக் காப்பாராக” எனும் கீதம்பாடியதும் சமுத்திரப் பிரவாகம்போன்று அங்கு சமூகமாயிருந்த சனக்குழாம் மேற்றிராணிமர்கள் இருவரையும் பட்டின முற்றவெளியில் அமைக்கப்பட்டிருந்த ‘ஸ்ரேடியம்’ எனும் அலங்காரமண்டபத்துக்கு அழைத்துச்சென்றது. இந்த அலங்காரமண்டபத்தின் அலங்கரித்த சோபனமோ கண்கொண்டு பார்க்கும் தாமன்று. தன்னிலேவிளங்கிய சிற்பஞானத்துக்கும், சித்திரக்கலைக்கும் ஒப்பானதும் மிக்கானதும் இல்லையென்று சொல்லும் பெற்றிவாய்த அம்மண்டபத்திலும், வானத்திற் பறந்துசெல்லும் இராசாணிப்பட்டையைப்போலும் கவித்து விளங்கிய அதன் மேற்கூறியபிசையிலும் ஏற்றப்பட்டிருந்த மின்சாரவெளிச்சங்கள் எல்லாம் நமது இணையற்ற சத்தியவேத விசுவாசவெளிச்சத்தைக் குறிப்பாகக்காட்டி நின்றன. மன்றா வாசிகள் இந்த அலங்கரித்த மண்டபத்தைக் கல்லாடும் சண்ணம்பாலும் அமைத்துத் தங்கள் விசுவாசத்தின் அறிகுறியாகத் தங்களுடைய பிற்சத்தியாருக்கு உப

கரித்திருந்தாலோ! இலங்கையிலே தேசிய சற்பிரசாதங்கம ஒன்று நடத்தவேண்டுமென்ற கிளர்ச்சி இப்போது பலரின் உள்ளங்களிலும் எழுந்துகொண்டிருக்கிறது. இவர்கள் நாம் வருணித்துள்ள மண்டபத்தின் அமைப்பை நன்கு அவதானிக்கவேண்டும். இந்த மண்டபத்தின் நமது மேற்றிராணியாண்டவர்களுக்கு மன்றாப்பகுதிக்கத்தோலிக்கமக்கள் சிறந்த வரவேற்புக்கொண்டாட்டம் நடத்தினார்கள். அவ்வேளை அதிகார் இராசவாச முதலியார் முத்துத்தம்பி அவர்கள் படித்துக்கொடுத்த வந்தேபுசாரப்பத்திரம் ஓர் வெள்ளிப்பேழையில்வைத்து மேற்றிராணியாண்டவருக்குச் சமர்ப்பிக்கப்பட்டது. மன்றாப்பிரிவின் மூப்புசுவாமியார் தமது பிரிவினள்ள சகல கத்தோலிக்கார்போலும் ஆண்டவர்களுக்கு நல்வரவு கூறியதும் அங்கு சமூகமாதேரெல்லாம் தத்தம் இல்லங்கள்க்கு ஏகினார்கள்.

பின்னர் இரவு பத்துமணிக்கு அர்ச்சு. செபஸ்தியார் ஆலயத்திலும், பள்ளிமுன் சத்தலூசியா ஆலயத்திலும் ஆரம்பமாக நடத்தேறிய திருமணித்தியால ஆராதனையின்போது பெருந்திராளான கிறிஸ்தவர்கள் சமூகமாய் இருந்தார்கள். வண. ஹென்றி டெலாகேசுவாமியாரின் தலைமையிலே சிறுவர் சிறுமிகளான பாடகர்துழாம் கீதங்களை இனிமையாகப் படித்த யாவர் இருதயங்களையும் மகிழ்வித்தது. யாழ்ப்பாண மேற்றிராசனத்திலே அதிகம்திரைமவாய்தவாக்கலங்கார பிரசங்கமாருள் ஒருவரும், பேசாலைக் கட்டளைக்குவருமாகிய வண. எஸ். பீற்றர் சுவாமியார் அன்று திருமணித்தியாலப் பிரசங்கம் செய்தனர். அவருடைய மதுரித பிரசங்கத்தைக் கேட்டிருந்தாருக்கெல்லாம் அந்த ஒரு மணித்தியாலமும் எவ்வாறு அவ்வளவு கெதியில் கழித்தது என்ற பெரும்பிரமிப்பை உண்டுபண்ணியது. திருஇருதய அப்போஸ்தலரென்று அழைக்கப்படுகிற வண. மத்தேயோ சுவாமியாரைப்போலவே இவரும் பிரசங்கித்த படியால், அங்குகூடிய சகலரும் அவரைக் கண்ணோக்கியபடி இன்னுஞ்சொல்லாரோவென்ற உணர்ச்சிகொண்டார்கள். மறுநாள் மேற்றிராணியாண்டவரின் பெரிய பாடற்பூசையிலும் பிரசங்கஞ்செய்தவர் பீற்றர் சுவாமியாரே. அன்று அவர் ஆறுயிரம்பெருக்குப் பிரசங்கித்தார். வீதியில்கின்ற அவருடைய பிரசங்கத்தைக் கேட்டுக்கொண்டிருந்த பிறசமயவாதிகள் எல்லாம் திருஇருதயம் மனுக்குலத்தவரம்ட்டிலவைத்துள்ள அண்பைக்கேட்டு ஒருவர் ஒருவரை ஆச்சரியத்துடன் நோக்கிக்கொண்டிருந்தார்கள். தேவவாப்பிரசாதம் இவர்கள் உள்ளங்களைத் தட்டி அருட்டினாலோ!

ஞாயிற்றுக்கிழமை பாடற்பூசையின் பின் ஐம்பதுகுருமார் இரண்டுகோவில் களிலும் பத்துமணிதொடக்கம் பிற்பகல் ஒருமணிவரைக்கும் ஒருவரின் ஒருவராய்த் திவ்வியபூசை நிறைவேற்றிய வண்ணம் இருந்தார்கள். அன்றுபகல் பிள்ளைகள், ஆடவர்கள், மாதர்களுக்குத் தனித்தனியே சமாகம ஞானப்போதனைகள் நடைபெற்றன. மகாவல். ரேச்சு ஆண்டவர் குருமாருக்கு அருமையான சிறந்தபோதனை செய்தார். மாலை 6. 30 மணிக்குச் சற்பிரசாத சற்றுப்பிரகாரம் ஆரம்பமாயிற்று. முஸ்லீம்களும், சைவர்களும்பிராணியாண்டவரின் பரிசீலனையை நோக்கி பார்க்கவந்து மகாவிநயத்துடன் நடந்து கொண்டமை பாராட்டத்தக்கது. நம் மேற்றிராணியாண்டவர் நற்கருணைத்தேரிலே சற்பிரசாதநாதரை எழுந்தருள்செய்தனர். தேர் வெண்ணிற அங்கி தரித்த பரிசாரர்களால் இழுத்துச் செல்லப்பட்டது. சுற்றுப்பிரகாரம் 9 மணி வரையில் முடிந்து எல்லோரும்

